

नगर पालिका मण्डल चाकसू, जिला-जयपुर



श्री नरेन्द्र मोदी
माननीय प्रधानमंत्री



श्री भजनलाल शर्मा
माननीय मुख्यमंत्री

सिन्दूर विहार

(रेरा रजिस्ट्रेशन नं. RAJ/P/2025/4078)
आवासीय योजना में 152 भूखण्डों का लॉटरी से आवंटन
हेतु आवेदन प्रक्रिया एवं नियम व शर्तों की आवेदन पुस्तिका

आवेदन की प्रारम्भ तिथि: 22 अप्रैल 2026

आवेदन की अन्तिम तिथि: 21 मई 2026

आवेदन में संशोधन सुविधा: 22 मई 2026 से 31 मई 2026 तक

लॉटरी की तिथि: 10 जून 2026

आरक्षित दर : 16000/- प्रति वर्गमीटर

योजना की Google Location
जानने लिए इस QR Code को
स्केन करे



Scan for Registration



योजना दल

नगर पालिका मण्डल चाकसू, जिला-जयपुर

1.	डॉ. बनवारी लाल मीणा, अधिशाषी/प्राधिकृत अधिकारी, नगर पालिका चाकसू
2.	श्री सतीश कुमार मीणा, सहायक अभियन्ता, नगर पालिका चाकसू
3.	श्री राजेश कुमार बैरवा, सहायक अभियन्ता, नगर पालिका चाकसू
4.	श्री भावेश कुमार मिल्की, कनिष्ठ अभियन्ता, नगर पालिका चाकसू
5.	श्री चौथमल मीणा, वरिष्ठ प्रारूपकार, नगर पालिका चाकसू
6.	श्री नारायण लाल गुर्जर, कनिष्ठ सहायक, नगर पालिका चाकसू

अनुक्रमणिका

क्र. सं. विवरण	पृ.संख्या
1. सामान्य शर्ते	4-6
2. आवेदन करने की प्रक्रिया	6-7
3. आवेदन की पात्रता	7
4. आवेदक की सकल वार्षिक आय एवं वर्ग	7
5. भूखण्डों में विभिन्न श्रेणियों हेतु आरक्षण	8-10
6. लॉटरी में सफल होने पर आवंटन प्रक्रिया	10-11
7. आवेदन फार्म वापस लेने की विधि	11
8. असफल आवेदकों को पंजीकरण राशि की वापसी	12
9. आवेदन पत्र अस्वीकार / निरस्त किए जाने के कारण	12
10. अन्य महत्वपूर्ण शर्ते	12-13
11. परिशिष्ट-I (स्वप्रमाणित प्रमाण पत्र)	14
12. परिशिष्ट-II (स्वप्रमाणित प्रमाण पत्र)	15
13. परिशिष्ट-III (प्रमाण पत्र)	16
14. परिशिष्ट-IV (प्रमाण पत्र)	16
15. परिशिष्ट-V (शपथ पत्र)	17
16. परिशिष्ट-VI (शपथ पत्र)	18
17. परिशिष्ट-VII (प्रमाण पत्र)	19
18. परिशिष्ट-VIII (प्रमाण पत्र)	19
19. परिशिष्ट-IX (प्रमाण पत्र)	20
20. परिशिष्ट-X (प्रमाण पत्र)	20

प्रस्तावना :-

नगर पालिका चाकसू की आवासीय योजना :-

सिन्दूर विहार आवासीय योजना, राजस्व ग्राम चाकसू (पश्चिम) तहसील चाकसू जिला जयपुर के खसरा सं. 11871 पर स्थित है।

नगर पालिका चाकसू की उपर्युक्त आवासीय योजना में आवासीय भूखण्डों के लॉटरी द्वारा आवंटन हेतु परिवार की प्रतिवर्ष सकल आय सीमा तथा आवंटन दर प्रति वर्ग मीटर आदि स्वायत्त शासन विभाग राजस्थान की अधिसूचना दिनांक 30.10.2019 एवं 20.09.2021 एवं राज्य सरकार के प्रावधानों के अनुसार रहेगी। इस योजना में लॉटरी हेतु आवंटन के लिए उपलब्ध भूखण्डों का वर्गीकरण निम्नानुसार है :-

Sr.no	Category	Total Plots	5% Disabled	10% Single Woman/Widow	General
1	Govt	15	1	1	13
2	ST	10	1	1	8
3	SC	13	1	1	11
4	Media	3	0	0	3
5	Transgender	3	0	0	3
6	Army	15	1	2	12
7	General	93	5	9	79
	Total	152	9	14	129

आरक्षित दर ₹ 16000 प्रति वर्ग मीटर

योजना में उपलब्ध भूखण्डों की संख्या में कमी अथवा वृद्धि आवेदन करने की अंतिम तिथि तक की जा सकती है, जिसकी सूचना नोटिस बोर्ड, कार्यालय नगर पालिका चाकसू व <https://lsg.rajasthan.gov.in/ulbchaksu> पर प्रदर्शित की जाएगी।

EWS व LIG श्रेणी को आवंटन क्रमशः आरक्षित दर के क्रमशः 50 प्रतिशत व 80 प्रतिशत पर किया जायेगा।

1. सामान्य शर्तें :-

- 1.1 योजना में आवेदन करने हेतु प्रक्रिया शुल्क रू. 1000/- (Non-refundable) एवं 20000/- (Refundable) पंजीकरण राशि के साथ ऑनलाईन जमा कराना होगा।
- 1.2 आवेदक द्वारा आवेदन पत्र के माध्यम से अपने आय वर्ग सीमा एवं आरक्षित श्रेणी में आवेदन किया जा सकेगा। आवेदन हेतु निर्धारित पंजीकरण शुल्क आवेदित योजना व श्रेणी के अनुसार जमा करवाना होगा।
- 1.3. योजना में आवेदक की आय वर्ग के लिए निर्धारित भूखण्ड उपलब्ध नहीं होने की स्थिति में आवेदन नहीं किया जा सकेगा।
- 1.4 एक मोबाईल नम्बर से योजना में एक ही आवेदन किया जा सकेगा। योजना में एक ही व्यक्ति द्वारा एक से अधिक रजिस्ट्रेशन नम्बर से अलग-अलग आवेदन करने पर समस्त आवेदन निरस्त कर सम्पूर्ण जमा राशि जब्त कर ली जाएगी।

- 1.5. योजना के लिए निर्धारित पंजीकरण राशि आवेदन के साथ देय होगी। लॉटरी में योजना के भूखण्डों के ग्रुप के अन्तर्गत किसी भी क्षेत्रफल का भूखण्ड आवंटन होने पर, आवंटी स्वीकार करने के लिए बाध्य होगा / होगी।
- 1.6 प्रक्रिया शुल्क एवं पंजीकरण राशि का भुगतान ऑनलाईन जैसे डेबिट कार्ड, क्रेडिट कार्ड, नेट बैंकिंग, यूपीआई व ई-मित्र कियोस्क इत्यादि के माध्यम से किया जा सकता है।
- 1.7 आवेदक द्वारा ऑनलाईन आवेदन के पश्चात चार्ज बैंक के माध्यम से प्रक्रिया शुल्क एवं पंजीकरण राशि का रिफण्ड लिए जाने की स्थिति में ऐसे आवेदन लॉटरी में सम्मिलित नहीं किए जाएँगे और यदि ऐसे आवेदको को कोई भूखण्ड लॉटरी में आवंटित हो जाता है तो आवंटन स्वतः निरस्त हो जाएगा।
- 1.8 आवेदक द्वारा लॉटरी के पश्चात चार्ज बैंक के माध्यम से प्रक्रिया शुल्क एवं पंजीकरण राशि का रिफण्ड लिए जाने की स्थिति में ऐसे आवेदक भविष्य में नगर पालिका चाकसू की योजनाओं में आवेदन के पात्र नहीं होंगे।
- 1.9 आवेदनकर्ता को आवेदन पत्र में मोबाईल नम्बर देना अनिवार्य हैं। आवेदन पत्र में अंकित मोबाईल नम्बर पर OTP Verification के उपरान्त ही आवेदन पत्र भरा जा सकेगा।
- 1.10 आवेदक यह सुनिश्चित करें कि बैंक खाता आवेदक के स्वयं के नाम हो एवं बैंक खाता संख्या एवं आई.एफ.एस.सी. कोड सही एवं खाता चालू स्थिति में हो। ई-मित्र के माध्यम से आवेदन करने पर स्वयं आवेदक का बैंक खाता संख्या / IFSC कोड अंकित करना अनिवार्य है। असफल आवेदक का बैंक खाता संख्या सही नहीं होने की स्थिति में पंजीकरण राशि के गलत बैंक खाते में हस्तान्तरित होने पर नगर पालिका चाकसू की कोई जिम्मेदारी नहीं होगी।
- 1.11 असफल आवेदकों को पंजीकरण राशि का रिफण्ड ई-मित्र के माध्यम से किए गए आवेदन पर, आवेदक के बैंक खाते में तथा ऑनलाईन माध्यम (Bill desk) से किए गए आवेदन पर जिस माध्यम एवं बैंक खाते से राशि प्राप्त हुई है, उसी माध्यम से ऑनलाईन ही उसी बैंक खाते में वापस (Refund) कर दिया जाएगा।
- 1.12 संयुक्त नाम से आवेदन मान्य नहीं है लेकिन संयुक्त नाम के बैंक खाते में प्रथम नाम के आवेदक के आवेदन को मान्य किया जा सकेगा।
- 1.13 आवेदन पत्र में भूखण्ड के लिए वार्षिक आय वित्तीय वर्ष 2024-25 अथवा 2025-26 के आधार पर एवं निर्धारित श्रेणी में आवेदन किया जा सकेगा।
- 1.14 प्रक्रिया शुल्क एवं पंजीकरण राशि का भुगतान ऑनलाईन जैसे डेबिट कार्ड, क्रेडिट कार्ड, नेट बैंकिंग, यूपीआई व ई-मित्र कियोस्क इत्यादि के माध्यम से करने पर बैंक द्वारा लगाये जाने वाले चार्जज आवेदक को वहन करने होंगे।
- 1.15 तकनीकी कारणों से Online आवेदन असफल होने की स्थिति में, पुनः ऑनलाईन आवेदन करने पर, यदि प्रथम बार किया गया आवेदन तकनीकी कारणों से सफल हो जाता है, तो

प्रथम आवेदन को लॉटरी में सम्मिलित करते हुए द्वितीय एवं तृतीय बढ़ते हुए क्रम में सफल आवेदन को लॉटरी में सम्मिलित नहीं किया जाएगा। आवेदक द्वारा आवेदन असफल होने की स्थिति में नया आवेदन आय श्रेणी इत्यादि में परिवर्तन करते हुए आवेदन कर दिया जाता है तो ऐसी स्थिति में भी प्रथम आवेदन को स्वीकार किया जाकर शेष आवेदन लॉटरी से हटा दिये जाएंगे तथा प्रथम आवेदन लॉटरी में सफल होने पर दस्तावेजों की जांच में अयोग्य पाया जाता है तो प्रथम आवेदन की सम्पूर्ण राशि जब्त कर ली जाएगी।

- 1.16.1 लॉटरी से पूर्व आवेदन पत्र में नाम, मोबाईल नम्बर एवं आय ग्रुप में किसी भी प्रकार का संशोधन नहीं किया जा सकेगा।
- 1.16.2 अन्य प्रकार के संशोधन स्वयं आवेदक द्वारा अपने आवेदन संख्या में संशोधन / निरस्त करने की निर्धारित अवधि में ऑनलाईन किए जा सकेंगे।
- 1.16.3 यदि किसी आवेदक द्वारा गलत नाम, मोबाईल नम्बर, तथा आय वर्ग व अन्य किसी कारण से आवेदन ऑनलाईन निरस्त किया जाता है, तो निर्धारित आवेदन की अन्तिम तिथि तक आवेदन निरस्त के पश्चात पुनः आवेदन किया जा सकेगा।
- 1.16.4 लॉटरी से पूर्व निर्धारित आवेदन तिथि तक निरस्त एवं संशोधन अवधि में स्वयं आवेदक द्वारा ऑनलाईन आवेदन निरस्त किए जाने की स्थिति में प्रक्रिया शुल्क की राशि को छोड़कर शेष पंजीकरण राशि लॉटरी सम्पादित होने के उपरान्त लौटा दी जाएगी।
- 1.17 आवेदन पत्र के साथ पंजीकरण राशि प्राप्त होने मात्र से नगर पालिका चाकसू इन योजनाओं में भूखण्ड आवंटन करने हेतु किसी भी रूप में कानूनी तौर पर बाध्य नहीं होगा।
- 1.18 राज्य सरकार /नगर पालिका चाकसू द्वारा, बिना सूचना दिए भूखण्ड के आवंटन की शर्तें बदलने पर आवेदक को कोई आपत्ति नहीं होगी।
- 1.19 किसी भी विवाद की स्थिति में अधिशाषी अधिकारी/प्राधिकृत अधिकारी, नगर पालिका चाकसू का निर्णय अन्तिम होगा।
- 1.20 किसी भी प्रकार के कानूनी विवाद के संबंध में न्यायिक क्षेत्राधिकार चाकसू ही होगा।

2. आवेदन करने की प्रक्रिया:

- 2.1 भूखण्डों के लिए आवेदन नगर पालिका चाकसू कार्यालय वेबसाईट <https://lsg.rajasthan.gov.in/ulbchaksu> के माध्यम से ऑनलाईन या ई-मित्र कियोस्क केन्द्रों के माध्यम से ही स्वीकार किए जाएंगे।
- 2.2 ई-मित्र के माध्यम से आवेदन करने वाले आवेदनकर्ता द्वारा बैंक खाता संख्या व बैंक शाखा के IFSC Code को स्पष्ट रूप से ऑनलाईन अंकित किया जाना चाहिए।

2.3 ऑनलाईन आवेदन करने पर प्रक्रिया शुल्क एवं पंजीकरण राशि का भुगतान ऑनलाईन जैसे डेबिट कार्ड, क्रेडिट कार्ड, नेट बैंकिंग, यूपीआई व ई-मित्र कियोस्क इत्यादि के माध्यम से किया जा सकता है।

3. आवेदन की पात्रता :

- 3.1 राजस्थान का मूल निवासी (Bonafide resident of the Rajasthan) हो ।
- 3.2 आवेदक की आयु, आवेदन करने की तिथि को 18 वर्ष या अधिक होना अनिवार्य हैं।
- 3.3 आवेदक के स्वयं के नाम से बैंक खाता होना अनिवार्य है, जो योजनाओं की अवधि में चालू होना चाहिए।

4. आवेदक की सकल वार्षिक आय एवं वर्ग :

4.1 आवेदक के स्वयं / परिवार की सकल वार्षिक आय (पति, पत्नी एवं आश्रितों की कुल आय) वित्तीय वर्ष 2024–25 अथवा 2025–26 के आधार पर मान्य होगी। आय वर्ग निर्धारण के लिए आय की गणना आवेदक के परिवार की सभी स्रोतों से हुई कुल वार्षिक आय के आधार पर की जाएगी। आवेदक के परिवार की परिभाषा में स्वयं के साथ निम्नलिखित सम्बन्धी सम्मिलित है –

- I. पुरुष के मामले में पत्नी, तथा महिला के मामले में पति।
- II. अविवाहित पुत्र उसके 25 वर्ष की आयु प्राप्त करने या मासिक 9500/- रुपये से अधिक आय कमाने तक, जो भी पहले हो।
- III. अविवाहित पुत्री उसके शादी होने तक या मासिक 9500/- रुपये से अधिक आय कमाने तक, जो भी पहले हो।
- IV. माता-पिता, जो आवेदक पर पूर्णतः आश्रित हो और माता-पिता की प्रति माह आय 9500/- रुपये से ज्यादा नहीं हो।

स्पष्टीकरण – इस प्रयोजन के लिए पुत्र / पुत्री में विधिक रूप से गोद लिये गए पुत्र / पुत्री भी सम्मिलित है।

4.2 ऐसे आवेदक, जो आयकर विवरणिका भरते हैं, उन्हें आई.टी.आर./ फार्म 16 की प्रति तथा पैन कार्ड का विवरण भी आय प्रमाण पत्र में अंकित करना होगा।

5. भूखण्डों में विभिन्न श्रेणियों हेतु आरक्षण :

5.1 आवेदक आवेदन की पात्रता के अनुरूप किसी एक निर्धारित श्रेणी में ही आवेदन कर सकता है:-

केन्द्र सरकार के कर्मचारी/राज्य सरकार के विभागों एवं राजकीय उपक्रमों के कर्मचारी			अनु. जनजाति			अनु. जाति			अधिस्वीकृत पत्रकार			ट्रांस जेंडर व्यक्ति	सैनिक (जिसमें भूतपूर्व सैनिक एवं उनके परिवार भी शामिल है)			अनारक्षित श्रेणी		
10%			6.43%			8.57%			2%			2%	10%			61%		
5% दिव्यां गजन	10% निराश्रित एवं भूमि विहीन एकल महिलाए	सामान्य	5% दिव्यां गजन	10% निराश्रित एवं भूमि विहीन एकल महिलाए	सामान्य	5% दिव्यां गजन	10% निराश्रित एवं भूमि विहीन एकल महिलाए	सामान्य	5% दिव्यां गजन	10% निराश्रित एवं भूमि विहीन एकल महिलाए	सामान्य		5% दिव्यां गजन	10% निराश्रित एवं भूमि विहीन एकल महिलाए	सामान्य	5% दिव्यां गजन	10% निराश्रित एवं भूमि विहीन एकल महिलाए	सामान्य

प्रत्येक आरक्षित श्रेणी में भू-खण्डों की संख्या निर्धारित आरक्षण के प्रतिशत के अनुसार गणना करने पर 0.5 भूखण्ड या अधिक होने पर एक भू-खण्ड रखा गया है एवं 0.5 से कम भूखण्ड होने पर इसे छोड़ दिया गया है।

राज्य सरकार / उपक्रमों / राजकीय अधिकरण के नियमित रूप से चयनित कर्मचारी, जो कि वर्तमान में परिवीक्षा पर हैं, वे भी इस हेतु पात्र होंगे।

स्वायत्त शासन विभाग द्वारा जारी अधिसूचना दिनांक 30.10.2019 एवं 20.09.2021 के अनुसार आवंटन के समय आरक्षित भूखण्डों के संबंध में निम्नानुसार प्रावधान है:-

- EWS के आवेदकों की सकल वार्षिक आय रु. 300000/- प्रति वर्ष से अधिक नहीं होगी।
- निम्न आय वर्ग (LIG) के आवेदकों की सकल वार्षिक आय रु. 300001/- से 600000/- प्रति वर्ष से अधिक नहीं होगी।
- राज्य सरकार के विभागों एवं राजकीय उपक्रमों तथा केन्द्रीय विभाग के कर्मचारियों के आवेदकों की सकल वार्षिक आय रु. 2000000/- प्रति वर्ष से अधिक नहीं होगी।
- सैनिक (जिसमें भूतपूर्व सैनिक एवं उनके परिवार भी सम्मिलित है) तथा BSF/CISF/CRPF के सैनिक जिनकी सकल वार्षिक आयरु. 2000000/- प्रति वर्ष से अधिक नहीं होगी।
- अनुसूचित जाति / अनुसूचित जनजाति के आवेदकों की सकल वार्षिक आय रु. 2000000/- प्रति वर्ष से अधिक नहीं होगी।
- अधिस्वीकृत पत्रकार की सकल वार्षिक आय रु. 2000000/- प्रति वर्ष से अधिक नहीं होगी।
- Disability Act 2016 (केन्द्रीय अधिनियम संख्या 49/2016) के तहत निःशक्तजन/दिव्यांगो/विशेष योग्यजनों के आवेदकों की सकल वार्षिक आय रु. 2000000/- प्रति वर्ष से अधिक नहीं होगी।

viii ट्रांसजेंडर आवेदक की आवंटन के समय सकल वार्षिक आय रू. 2000000/- प्रति वर्ष से अधिक नहीं होगी। उक्त वर्ग के आवेदक को ट्रांसजेंडर होने का प्रमाण-पत्र प्रस्तुत करना होगा।

vi. राजकीय सेवा में सेवारत कर्मचारी की मृत्यु उपरान्त 10 वर्ष तक की अवधि में विधवा महिला जिनके पति के मृत्यु के समय सकल वार्षिक आय रूपये 6,00,000/- से ज्यादा नहीं होगी।

vii. निराश्रित एवं भूमि विहीन एकल महिला की सकल वार्षिक आय रू. 80000/- प्रति वर्ष से अधिक नहीं होगी। उक्त वर्ग के आवेदक को संबंधित तहसीलदार से निराश्रित एवं भूमि विहीन महिला होने का प्रमाण-पत्र प्रस्तुत करना होगा। उक्त वर्ग की महिला को निर्धारित आय वर्ग के अनुसार केवल EWS श्रेणी के भूखण्डों में आरक्षण देय होगा।

राज्य सरकार द्वारा निर्धारित श्रेणी के आरक्षण का निर्धारण प्रतिशत के आधार पर भूखण्डों की संख्या को ध्यान में रखते हुए किया गया है। किसी भी आरक्षित वर्ग में पर्याप्त संख्या में आवेदन पत्र प्राप्त नहीं होने पर उस वर्ग के शेष भूखण्डों का आवंटन अनारक्षित श्रेणी के उसी आय वर्ग के आवेदक को किया जाएगा।

5.2 राजस्थान सरकार/राज्य के स्थानीय निकायों एवं राजस्थान सरकार के उपक्रमों एवं केन्द्र सरकार के कार्मिकों / व्यक्तियों को अपने नियोजक / विभागाध्यक्ष का प्रमाण पत्र प्रस्तुत करना होगा।

5.3 राजस्थान की अनुसूचित जाति / अनुसूचित जनजाति के आवेदकों को राजस्थान सरकार द्वारा प्राधिकृत अधिकारी द्वारा जाति प्रमाण पत्र प्रस्तुत करना होगा।

5.4 दिव्यांगजन (विशेष योग्यजन) व्यक्तियों के लिए राज्य सरकार द्वारा निर्धारित मापदण्डों के अनुसार प्राधिकृत चिकित्सा अधिकारी द्वारा जारी प्रमाण पत्र ही मान्य होगा।

5.5 अधिस्वीकृत पत्रकारों के लिए राजस्थान सरकार / भारत सरकार की प्राधिकृत संस्था द्वारा जारी अधिस्वीकृत पत्रकार का प्रमाण पत्र मान्य होगा।

5.6 सैनिक वर्ग में भारत की थल, जल, वायुसेना, बी.एस.एफ., सी.आई.एस.एफ एवं सी.आर.पी.एफ. अर्द्धसैनिक बलों में कार्यरत अथवा इन सेवाओं से सेवानिवृत्त कर्मचारी / अधिकारी एवं उनके परिवार में पति. पत्नी / पुत्र एवं उस पर आश्रित सम्मिलित है।

5.7 आवेदक, जिस सैनिक के परिवार के सदस्य होने का कथन करता है, उस परिवार से मात्र एक आवेदक ही आवेदन कर सकता है।

5.8 सैनिक वर्ग में आरक्षित भूखण्डों हेतु सैनिक स्वयं आवेदक होने की स्थिति में, उसके परिवार का कोई सदस्य उक्त आरक्षित कोटे हेतु आवेदन का पात्र नहीं होगा।

- 5.9 सैनिक को पूर्व में किसी भी नगरीय निकाय की किसी आवासीय योजना में आरक्षित कोटे से कोई भूखण्ड आवंटन होने की स्थिति में वह / परिवार का सदस्य सैनिक के आरक्षित कोटे में भूखण्ड आवंटन हेतु आवेदन के पात्र नहीं होंगे।
- 5.10 अन्य सैनिक (कार्यरत / सेवानिवृत्त) के परिवार से परिवार का केवल एक ही सदस्य आरक्षित श्रेणी हेतु आवेदन कर सकता है। एक से अधिक सदस्यों द्वारा आवेदन करने की स्थिति में सभी आवेदन पत्र निरस्त कर दिए जाएंगे।
- 5.11 सैनिक श्रेणी में आरक्षित भूखण्ड हेतु आवेदक को परिशिष्ट IV, V एवं VI के प्रारूप अनुसार 50/- रु. के नॉन ज्यूडिशियल स्टाम्प पर प्रमाणित अतिरिक्त घोषणा पत्र संलग्न करना आवश्यक है।
- 5.12 सैनिक श्रेणी (जिसमें भूतपूर्व सैनिक एवं उनके परिवार भी शामिल है।) के लिये आरक्षित भूखण्डों का आवंटन निम्न प्राथमिकता के आधार पर किया जाएगा :-
- (अ) उन सैनिकों की विधवाएँ एवं आश्रित जिनकी मृत्यु देश की सीमा की रक्षा करते हुए हुई हो। (बी.एस.एफ., सी.आई.एस.एफ एवं सी.आर.पी.एफ.) (उन कार्मिकों की विधवाएं एवं आश्रित जिनकी मृत्यु ड्यूटी निष्पादन के दौरान हुई हो।)
- (ब) दिव्यांग सैनिक (बी.एस.एफ., सी.आई.एस.एफ एवं सी.आर.पी.एफ.)
- (स) अन्य सैनिक (बी.एस.एफ., सी.आई.एस.एफ एवं सी.आर.पी.एफ.)
- (द) इसके लिए सम्बन्धित श्रेणी सम्बन्धी प्रमाण पत्र लगाया जाना आवश्यक है।
- 5.13 आवेदक द्वारा गलत श्रेणी में आवेदन किए जाने पर निर्धारित अंतिम तिथि तक संशोधन / निरस्त नहीं किए जाने की स्थिति में आवेदन पत्र के लॉटरी में सफल होने पर नगर पालिका स्तर पर दस्तावेजों की जांच के उपरान्त आवेदित श्रेणी के अनुसार दस्तावेज जमा नहीं करवाए जाने पर सम्पूर्ण पंजीयन राशि जब्त कर ली जाएगी।

6. लॉटरी में सफल होने पर आवंटन प्रक्रिया :

- 6.1 लॉटरी में सफल हुए आवेदकों को नगर पालिका की वेबसाइट के माध्यम से भरा हुआ फार्म डाउनलोड किए जाने की सुविधा उपलब्ध होगी। प्रार्थी द्वारा डाउनलोड किए गए फार्म पर निर्धारित स्थान पर वर्तमान फोटो तथा हस्ताक्षर के साथ निम्नलिखित प्रमाण पत्र/ दस्तावेज, लॉटरी की तिथि से 21 दिवस के अन्दर निकाय कार्यालय में जमा कराने होंगे अन्यथा आवंटन निरस्त कर दिया जाएगा :-
- शपथ पत्र (निर्धारित प्रपत्र में) एवं सक्षम अधिकारी द्वारा जारी मूल निवास प्रमाण पत्र (समस्त आवेदकों के लिए)।

- पहचान हेतु फोटोयुक्त वोटर आई.डी./आधार कार्ड / ड्राइविंग लाईसेंस / पासपोर्ट / भामाशाह कार्ड आदि में से कोई भी मान्य होंगे।
- सकल वार्षिक आय प्रमाण पत्र (बिना कटौती के), स्वयं, पति / पत्नी एवं आश्रित की आय को सम्मिलित करते हुए समस्त आवेदकों के लिए।
- आरक्षित भूखण्डों के संबंध में प्राधिकृत अधिकारी द्वारा जारी श्रेणी / वर्ग प्रमाण पत्र की प्रमाणित / सत्यापित प्रति संलग्न करनी होगी।
- आवेदन फार्म में आवेदक को आधार कार्ड नम्बर या आधार कार्ड न होने की स्थिति में आधार का पंजीकरण नम्बर अंकित करना होगा तथा कार्ड प्राप्त होने पर आधार नम्बर कार्यालय में अपडेट करना होगा।

6.2 नगर पालिका कार्यालय द्वारा आवश्यक दस्तावेजों की जाँच करने के उपरान्त पात्र आवेदकों को मांग पत्र जारी किए जाएंगे।

6.3 लॉटरी में सफल आवेदक को निर्धारित सम्पूर्ण राशि आवंटन मांग पत्र प्राप्त होने की तिथि से 30 दिवस की अवधि में भूखण्ड के सर्विस नम्बर से चालान के माध्यम से नकद / बैंक ड्राफ्ट / ऑनलाईन द्वारा अधिशाषी अधिकारी, नगर पालिका चाकसू के नाम से निकाय के बैंक संबंधित योजना के खातों में सम्पूर्ण राशि जमा करानी होगी। इसके उपरान्त मांग राशि आगामी 31वे दिवस से आगामी 90 दिवस तक 15 प्रतिशत वार्षिक ब्याज के साथ जमा कराई जा सकती है। मांगपत्र प्राप्त होने की दिनांक से 120 दिवस में मय ब्याज राशि जमा नहीं होने पर आवंटन निरस्त किया जाकर सम्पूर्ण राशि जब्त कर ली जाएगी एवं आवंटन स्वतः निरस्त माना जाएगा।

6.4 भूखण्ड का कब्जा निकाय द्वारा, कब्जा पत्र जारी होने की तिथि से 15 दिवस में संबंधित कनिष्ठ अभियन्ता से संभालना होगा।

7. आवेदन फार्म वापस लेने की विधि :

7.1 निकाय में जमा ऑनलाईन आवेदन वापिस लेने पर पंजीकरण राशि का रिफण्ड लॉटरी के पश्चात् तथा आवंटन सह मांग पत्र जारी होने से पूर्व / पश्चात् रिफण्ड चाहने पर निकाय स्तर पर दस्तावेजों की जांच उपरांत दस्तावेज आवेदन पत्र के अनुरूप पाये जाने पर 20 प्रतिशत राशि की कटौती करते हुए शेष पंजीकरण रिफण्ड कर दी जाएगी तथा दस्तावेज आवेदन के अनुरूप नहीं पाए जाने पर सम्पूर्ण पंजीकरण राशि जब्त कर ली जाएगी।

7.2 एक परिवार (पति, पत्नी एवं आश्रित) द्वारा योजना में एक से अधिक भूखण्डों हेतु आवेदन करने एवं लॉटरी में योजना में एक से अधिक भूखण्ड निकलने पर परिवार को एक ही भूखण्ड आवंटित किया जाएगा। शेष भूखण्डों की जमा पंजीकरण राशि लौटा दी जाएगी। इसकी सूचना आवेदक द्वारा निकाय को दी जाएगी।

8. असफल आवेदकों को पंजीकरण राशि की वापसी :

- 8.1 असफल आवेदकों को पंजीकरण राशि का रिफण्ड ई-मित्र के माध्यम से आवेदन करने पर आवेदक के बैंक खाते में तथा ऑनलाईन माध्यम (Bill desk) से आवेदन करने पर जिस माध्यम से एवं बैंक खाते से राशि प्राप्त हुई है उसी माध्यम से ऑनलाईन ही उसी बैंक खाते में वापस (Refund) कर दिया जाएगा।
- 8.2 असफल आवेदकों को लाटरी दिनांक से 6 माह तक निकाय द्वारा कोई ब्याज देय नहीं होगा। आवेदक द्वारा गलत आई.एफ.एस. कोड, बैंक खाता संख्या एवं खाते के नाम के कारण एवं बैंक खाता बंद होने आदि की स्थिति में पंजीयन राशि लौटाएँ जाने में विलम्ब होने पर निकाय द्वारा कोई ब्याज देय नहीं होगा।

9. आवेदन पत्र अस्वीकार / निरस्त किए जाने के कारण :

- 9.1 लॉटरी के पश्चात् लॉटरी में सफल आवेदकों के पात्रता की जाँच संबंधित निकाय स्तर पर की जाएगी जिसमें गलत तथ्य पाए जाने पर लॉटरी में आवंटित भूखण्ड निरस्त किया जाकर सम्पूर्ण पंजीकरण राशि जब्त कर ली जाएगी।
- 9.2 एक ही व्यक्ति द्वारा योजना में एक से अधिक आवेदन करने पर सभी आवेदन निरस्त कर दिए जाएंगे।
- 9.3 यदि आवेदन आय वर्ग के अनुरूप न किया गया हो।
- 9.4 आवेदक द्वारा निर्धारित आरक्षित श्रेणी हेतु प्रमाण पत्र प्रस्तुत न किए जाने पर।
- 9.5 आवेदन पत्र में नियम विरुद्ध एवं गलत तथ्य देने पर।
- 9.6 अवयस्क व्यक्ति द्वारा आवेदन करने पर।
- 9.7 संयुक्त नाम से आवेदन करने पर।

10. अन्य महत्वपूर्ण शर्तें :

- 10.1 भूखण्ड 99 वर्ष की लीजहोल्ड / फ्री-होल्ड पर आवंटित किए जाएंगे।
- 10.2 आवंटी को लीज डीड पंजीयन का व्यय स्वयं को वहन करना होगा।
- 10.3 भूखण्ड आवंटी को, भूखण्ड आवंटन के 07 वर्ष की अवधि में भवन निर्माण पूर्ण कराना होगा। आवंटी द्वारा नियत समयावधि में मकान का निर्माण नहीं कराया गया तो भूखण्ड का आवंटन निरस्त समझा जाएगा तथा आवंटी भविष्य में भूखण्ड आवंटन का पात्र नहीं होगा। निर्धारित अवधि में भवन निर्माण नहीं होने पर निरस्त हुए भूखण्ड को नियमित / निर्माण स्वीकृति को बढ़ाये जाने के संबंध में राज्य सरकार द्वारा समय-समय पर जारी आदेश प्रभावी होंगे।

- 10.4 आवंटन दिनांक से 10 वर्ष तक भूखण्ड का हस्तान्तरण किसी भी प्रकार नहीं किया जा सकता है। आवंटन से 0 से 05 वर्ष तक की अवधि में हस्तान्तरण करने पर प्रचलित आरक्षित दर की 10 प्रतिशत शुल्क वसूल कर एवं 5 वर्ष से 10 वर्ष तक की अवधि में हस्तान्तरण करने पर प्रचलित दर का 05 प्रतिशत शुल्क वसूल कर नियमानुसार किए गए विक्रय पत्र अथवा दस्तावेज के आधार पर हस्तान्तरण की अनुमति दी जाएगी।
- 10.5 "आवंटित भूखण्ड केवल "निर्धारित प्रयोजन" के उपयोग में लिया जा सकेगा, अन्य किसी प्रयोजन में नहीं। भूखण्ड का विभाजन / पुनर्गठन प्रचलित "भवन विनियम" के प्रावधानों के अनुसार मान्य होगा।
- 10.6 सफल आवेदकों को भविष्य में किसी भी स्तर पर किसी प्रकार का कानूनी विवाद होने, अपरिहार्य कारणों से अथवा नीतिगत निर्णय के कारण यदि लॉटरी से आवंटित भूखण्डों का भौतिक कब्जा दिया जाना संभव नहीं हो पाए तो निकाय द्वारा बदले में कोई भी भूखण्ड आवंटित नहीं किया जाएगा एवं सफल आवेदक द्वारा भूखण्ड के पेटे जमा राशि नियमानुसार लौटा दी जाएगी।
- 10.7 आवेदन पत्र के साथ पंजीकरण राशि प्राप्त होने मात्र से निकाय की इन योजनाओं में भूखण्ड आवंटन करने के सम्बन्ध में किसी भी तरह से कानूनी तौर पर बाध्य नहीं होगा।
- 10.8 आवंटन के संबंध में राजस्थान नगर पालिका नगरीय भूमि निष्पादन नियम 1974 एवं राज्य सरकार द्वारा समय-समय पर जारी अधिसूचना / नियम / आदेश / निर्देश लागू होंगे।
- 10.9 किसी भी प्रकार के विवाद की स्थिति में अधिशाषी अधिकारी, नगर पालिका चाकसू का निर्णय अन्तिम होगा।
- 10.10 किसी भी प्रकार के कानूनी विवाद के सम्बन्ध में न्यायिक क्षेत्राधिकार चाकसू होगा।

(समस्त आवेदकों के लिए)

मैंपुत्र/पत्नि/पुत्री.....
आयु..... निवासी
..... शपथ पूर्वक घोषणा करता/करती हूँ
कि:-

- (1) मैं राजस्थान का/की मूल (बोनाफाईड) निवासी हूँ।
- (2) यह कि आवेदन पुस्तिका को मैंने ध्यानपूर्वक पढ़ लिया है तथा मैं अपने आय वर्ग अनुसार निर्धारित श्रेणी में ही आवेदन कर रहा / रही हूँ, जिस हेतु निर्धारित प्रमाण पत्र जब भी मुझसे मांगे जाएंगे मैं प्रस्तुत कर दूँगा / कर दूँगी।
- (3) यह कि मैंने सामान्य / आरक्षित श्रेणी (केन्द्र / राजस्थान राज्य कर्मचारी/सैनिक/अनु० जाति/अनु० जनजाति / दिव्यांग (विशेष योग्यजन) / ट्रांसजेंडर / अधिस्वीकृत पत्रकार) में आवेदन किया है जिसकी मैं पात्रता रखता / रखती हूँ। इस सम्बन्ध में प्रमाण पत्र जब भी मुझसे मांगे जाएंगे, मैं प्रस्तुत कर दूँगा / कर दूँगी।
- (4) उक्त वांछित प्रमाण पत्र निर्धारित अवधि में प्रस्तुत नहीं करने की स्थिति में मुझे आवंटित भूखण्ड निरस्त किया जा सकेगा।

हस्ताक्षर शपथगृहिता

घोषणा

मैं..... पुत्र/पत्नि/पुत्री श्री.....शपथ पूर्वक
घोषणा करता / करती हूँ, कि उपर्युक्त सूचना मेरी जानकारी और विश्वास के अनुसार सही है।
गलत घोषणा पत्र प्रस्तुत करने पर मेरे विरुद्ध भारतीय न्याय संहिता (BNS) के संबन्धित प्रावधानों
के अनुसार कार्यवाही की जा सकेगी।

आवेदक के हस्ताक्षर

आय प्रमाण-पत्र
(गैर वेतन भोगी/निजी व्यवसाय/निजी वेतन भोगी आवेदकों के लिए)

यह प्रमाणित किया जाता है कि श्री/श्रीमती/सुश्री.....
पुत्र/पुत्री/पत्नि श्री.....जाति..... निवासी.....
.....तहसील..... जिला.....
राज्य..... की स्वयं पत्नि/पति एवं आश्रित की सकल वार्षिक आय रु०.....
..... प्रतिवर्ष हैं एवं मेरा पैन (PAN) नम्बरहैं।

हस्ताक्षर आवेदक

घोषणा

मैं..... पुत्र/पत्नि/पुत्री श्रीशपथ पूर्वक घोषणा
करता / करती हूँ कि उपर्युक्त सूचना मेरी जानकारी और विश्वास के अनुसार सही है। गलत
घोषणा पत्र प्रस्तुत करने पर मेरे विरुद्ध भारतीय न्याय संहिता (BNS) के अनुसार संबन्धित
प्रावधानों के अनुसार कार्यवाही की जा सकेगी।

आवेदक के हस्ताक्षर

आय प्रमाण-पत्र (निजी वेतन भोगी आवेदकों के लिए)

यह प्रमाणित किया जाता है कि श्री/श्रीमती/सुश्री.....
पुत्र/पुत्री/पत्नि श्री..... इस कम्पनी/फर्म में.....
पद पर कार्यरत हैं। इनकी सकल वार्षिक आय रु०..... प्रतिवर्ष है।

दिनांक :
स्थान :

कम्पनी/फर्म प्रमाणिकर्ता
के हस्ताक्षर मय मोहर

आय प्रमाण-पत्र (वेतन भोगी आवेदकों के लिए)

यह प्रमाणित किया जाता है कि श्री/श्रीमती/सुश्री.....
पुत्र/पुत्री/पत्नि श्री..... इस विभाग में..... पद पर कार्यरत
हैं एवं ये केन्द्र/राजस्थान सरकार अथवा राजस्थान सरकार के उपक्रम के नियमित कर्मचारी हैं।
इनकी सकल वार्षिक आय रु०..... प्रतिवर्ष है।

दिनांक :
स्थान :

विभागाध्यक्ष/कार्यालयाध्यक्ष
के हस्ताक्षर मय मोहर
विभाग / उपक्रम का नाम

परिशिष्ट-III

अनुसूचित जाति/जनजाति के आवेदकों हेतु प्रमाण-पत्र

यह प्रमाणित किया जाता है कि श्री/श्रीमती/सुश्री.....
पुत्र/पुत्री/पत्नि श्री निवासी.....
..... जिला..... सम्भाग..... राज्य.....
जाति..... के सदस्य है जो कि अनुसूचित जाति/जनजाति (सूची) संशोधन
अधिनियम 1956 के अन्तर्गत राजस्थान की अनुसूचित जाति/जनजाति में शामिल हैं।

हस्ताक्षर

तहसीलदार

(कार्यालय की मोहर सहित)

उक्त निर्धारित प्रमाण पत्र सम्बन्धित कार्यालय से जारी करने का संदर्भ एवं दिनांक सहित स्वप्रमाणित प्रति

परिशिष्ट-IV

सैनिक / सैनिक पर आश्रित एवं सैनिक की विधवाओं हेतु (आय प्रमाण-पत्र के लिए मान्य नहीं होगा)

प्रमाणित किया जाता है कि.....
(रैंक).....(नाम).....
(नम्बर)
(अ) यह वर्तमान में भारतीय थल/जल/ वायु सेना/सीमा सुरक्षा बल/केन्द्रीय रिजर्व पुलिस बल
/सी.आई.एस. एफ. में कार्यरत हैं। इनकी मासिक आय रुपये..... प्रतिमाह हैं।
(ब) ये सशस्त्र सेनाओं/सुरक्षा बलों से सेवानिवृत्त हुए हैं तथा सेवानिवृत्ति के समय इनकी वार्षिक
आय रुपये..... प्रतिवर्ष थी।
(स) इनकी मृत्यु सेवा में रहते हुए हो गयी थी। इनकी विधवा श्रीमती.....है। इनके पति
की मृत्यु के समय मासिक आय रु०..... प्रतिमाह थी। इन्होंने अभी तक
पुनर्विवाह नहीं किया है।

कमान्डिंग ऑफिसर/
सक्षम अधिकारी/सचिव,
सैनिक बोर्ड के हस्ताक्षर मय मोहर

स्थान :

दिनांक :

उक्त निर्धारित प्रमाण पत्र सम्बन्धित कार्यालय से जारी करने का संदर्भ एवं दिनांक सहित स्वप्रमाणित प्रति च

शपथ पत्र

सैनिक (जिसमें भूतपूर्व सैनिक एवं उनके परिवार भी शामिल है।)
कोटे हेतु आरक्षित भूखण्डों हेतु परिवार के किसी सदस्य द्वारा आवेदन हेतु।

मैंपुत्र/पत्नि/पुत्री.....
आयु..... निवासी.....

- शपथपूर्वक घोषणा करता/करती हूँ कि
- (1) यह कि उक्त आवासीय योजना में सैनिक कोटे से आरक्षित भूखण्ड हेतु एक मात्र मैं ही आवेदन कर रहा हूँ। परिवार के किसी अन्य सदस्य ने उक्त आरक्षित कोटे से भूखण्ड आवंटन हेतु आवेदन नहीं किया है।
- (2) यह कि मेरे पिता/पति/पत्नि सैनिक थे, जिनकी मृत्यु हो चुकी है। उनके आधार पर आरक्षित कोटे से मेरे अतिरिक्त परिवार के किसी भी सदस्य ने आरक्षित कोटे में भूखण्ड आवंटन हेतु आवेदन नहीं किया है तथा न ही मेरे स्व० पिता/पति/पत्नि श्री/श्रीमती/.....
..... ने एवम् हमारे परिवार के किसी सदस्य ने सैनिक कोटे में आज तक आरक्षित भूखण्डों में से कोई भूखण्ड आवंटित कराया है।

हस्ताक्षर शपथ ग्रहिता

घोषणा

मैंपुत्र/पत्नी/पुत्री श्री.....
शपथ पूर्वक घोषणा करता/करती हूँ कि उपर्युक्त सूचना मेरी जानकारी और विश्वास के अनुसार सही है। गलत घोषणा पत्र प्रस्तुत करने पर मेरे विरुद्ध भारतीय न्याय संहिता (BNS) के प्रावधानों के अनुसार कार्यवाही की जा सकेगी।

आवेदक के हस्ताक्षर

शपथ पत्र

सैनिक (जिसमें भूतपूर्व सैनिक एवं उनके परिवार भी शामिल है।)
कोटे हेतु आरक्षित भूखण्डों हेतु परिवार के किसी सदस्य द्वारा आवेदन करने पर,
सैनिक द्वारा प्रस्तुत शपथ पत्र।

मैंपुत्र/पत्नी/पुत्री.....

आयु..... निवासी.....

..... शपथ पूर्व घोषणा करता/करती हूँ, कि

- (1) यह कि मैं सैनिक कोटे से आरक्षित भूखण्डों के आवंटन की पात्रता रखता हूँ।
- (2) यह कि उक्त आवासीय योजना में सैनिक कोटे से आरक्षित भूखण्ड आवंटन हेतु मेरे द्वारा कोई आवेदन / प्रार्थना पत्र प्रस्तुत नहीं किया गया है।
- (3) यह कि उक्त श्रेणी में आरक्षित भूखण्डों हेतु उसके परिवार के सदस्यों के रूप में मेरी/मेरा पत्नी/पुत्र/पुत्री/पति श्री / श्रीमती / कुमारी द्वारा भूखण्ड आवंटन हेतु आवेदन पत्र / प्रार्थना पत्र प्रस्तुत किया जा रहा है। उसे ही मेरी ओर से प्रस्तुत प्रार्थना पत्र के रूप में स्वीकार किया जाए।
- (4) यह कि मुझे व मेरे परिवार को सैनिक कोटे में आरक्षित श्रेणी में रियायती दर पर आज तक कोई भूखण्ड आवंटित नहीं किया गया है।

हस्ताक्षर शपथ ग्रहिता

घोषणा

मैंपुत्र/पत्नी/पुत्री श्री.....

शपथ पूर्वक घोषणा करता/करती हूँ, कि उपर्युक्त सूचना मेरी जानकारी और विश्वास के अनुसार सही है। गलत घोषणा पत्र प्रस्तुत करने पर मेरे विरुद्ध भारतीय न्याय संहिता (BNS) के प्रावधानों के अनुसार कार्यवाही की जा सकेगी।

आवेदक के हस्ताक्षर

परिशिष्ट-VII

दिव्यांगजन (विशेष योग्यजन) प्रमाण-पत्र

यह प्रमाणित किया जाता है कि श्री/श्रीमती/सुश्री.....
पुत्र/पुत्री/पत्नि श्री..... निवासी.....
..... की मेरे द्वारा चिकित्सकीय जांच की गई तथा ये
शारीरिक रूप से दिव्यांग/अपंग हैं।

स्थान : प्राधिकृत चिकित्सा अधिकारी
दिनांक : के हस्ताक्षर मय मोहर

उक्त निर्धारित प्रमाण पत्र सम्बन्धित कार्यालय से जारी करने का संदर्भ एवं दिनांक सहित स्वप्रमाणित प्रति

परिशिष्ट-VIII

अधिस्वीकृत पत्रकारों के लिए प्रमाण-पत्र

यह प्रमाणित किया जाता है कि श्री/श्रीमती/सुश्री
पुत्र/पुत्री/पत्नि श्री निवासी.....
.....तहसील..... जिला अधिस्वीकृत
पत्रकार है।

स्थान : निदेशक सूचना एवं जनसम्पर्क/प्राधिकृत
दिनांक : अधिकारी के हस्ताक्षर मय मोहर

उक्त निर्धारित प्रमाण पत्र सम्बन्धित कार्यालय से जारी करने का संदर्भ एवं दिनांक सहित स्वप्रमाणित प्रति

परिशिष्ट-IX

निराश्रित भूमिहीन एकल महिला आवेदकों हेतु प्रमाण-पत्र

यह प्रमाणित किया जाता है कि श्रीमती/सुश्री.....
पुत्री/पत्नि..... निवासी.....
.....निराश्रित भूमिहीन एकल महिला है।

स्थान : हस्ताक्षर तहसीलदार

दिनांक : (कार्यालय की मय मोहर)

उक्त निर्धारित प्रमाण पत्र सम्बन्धित कार्यालय से जारी करने का संदर्भ एवं दिनांक सहित स्वप्रमाणित प्रति।

परिशिष्ट-X

ट्रांसजेंडर आवेदकों हेतु प्रमाण-पत्र

यह प्रमाणित किया जाता है कि श्री/श्रीमती/सुश्री.....
पुत्र/पुत्री/पत्नि श्री..... निवासी.....
..... तहसील..... जिला.....
ट्रांसजेंडर आवेदक है।

स्थान : हस्ताक्षर तहसीलदार

दिनांक : (कार्यालय की मय मोहर)

उक्त निर्धारित प्रमाण पत्र सम्बन्धित कार्यालय से जारी करने का संदर्भ एवं दिनांक सहित स्वप्रमाणित प्रति

नगर पालिका मण्डल चाकसू, जिला-जयपुर



श्री झाबर सिंह खर्चा

माननीय राज्य मंत्री (स्वतंत्र प्रभार), नगरीय विकास, स्वायत्त शासन
एवं आवासन विभाग, राजस्थान सरकार

RERA Website:-<http://rera.rajasthan.gov.in>

आवेदन करने से संबंधित विस्तृत जानकारी,

कार्यालय नगर पालिका चाकसू की <https://lsg.rajasthan.gov.in/ulbchaksu> वेबसाईट
उपलब्ध हैं।

वेबसाईट पर उपलब्ध "अभी आवेदन करें" बटन पर क्लिक कर अथवा **QR Code**
स्केन कर आवेदन किया जा सकता है।

कार्यालय नगर पालिका चाकसू, टोंक रोड, जिला-जयपुर-303901